



سوال

(323) زبانی طلاق کا حکم

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں یہ کہ میں مسمیٰ رحمت ولد گنا قوم میر عالم چاہ باغ والا موضع کھوکھے تحصیل ننکانہ ضلع شیخوپورہ کا رہنے والا ہوں یہ کہ مجھے ایک شرعی مسئلہ دریافت کرنا مقصود ہے جو ذیل عرض کرتا ہوں کہ میری دختر مسماٹ رضیہ بی بی کا نکاح ہمراہ مسمیٰ محمد اقبال ولد میاں ماہی قوم میر عالم چک نمبر 545 گ ب تحصیل سمندری ضلع فیصل آباد سے عرصہ قریب 4 سال ہوئے کر دیا تھا اور مسماٹ رضیہ بی بی اپنے خاوند کے ہاں رہ کر تقریباً ایک سال حق زوجیت ادا کرتی رہی بعد میں ماہین فریقین میں ناچاقی پیدا ہو گئی کیونکہ مذکور محمد اقبال آوارہ قسم کا آدمی تھا اور اکثر لڑائی جھگڑا کرتا تھا اور زرد و کوب بھی کرتا رہتا اس طرح مذکورہ کے ہاں نہایت ہی تنگدستی کے دن گزارتی رہی جس کی بنا پر خاوند مذکور نے رو برو گواہان ذیل کے مسماٹ رضیہ بی بی کو تین بار طلاق، طلاق، طلاق کہہ کر اپنے نفس پر حرام کہہ کر گھر باہر نکال دیا ہوا ہے اور کوشش مصالحت کے باوجود رجوع نہیں کیا جس کو عرصہ قریب 3 کا ہو چکا ہے اور مذکورہ اب محنت مزدوری کر کے اپنا پیٹ پالتی، در بدر کی ٹھوکرین کھا رہی ہے، اسی علمائے دین سے سوال ہے کہ آیا سہ بار زبانی طلاق کہنے سے طلاق ہو جاتی ہے یا نہیں؟ ہمیں قرآن و حدیث کے مطابق جواب دے کر عند اللہ ماجور ہوں۔ کذب بیانی کا سائل خود ذمہ دار ہوگا۔ (سائل - رحمت علی و مسماٹ رضیہ بی بی)

تصدیق: ہم اس سوال کی حرفت بحرف تصدیق کرتے ہیں کہ سوال بالکل صداقت پر مبنی ہے اگر کسی وقت غلط ثابت ہوگا تو ہم تصدیق کنندگان اس کے ذمہ دار ہوں گے ہمیں شرعی فتویٰ دیا جانا مناسب ہے۔

حامد علی ولد لال محمد قوم بھٹی موضع کھوکھے تحصیل ننکانہ

محمد نعیم ولد علی قوم امیر عالم سکھ چاہ باغ والا کھوکھے تحصیل ننکانہ ضلع شیخوپورہ۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال صورت مسئلہ میں بلاشبہ طلاق واقع ہو چکی ہے۔ اور اس میں علمائے اہل حدیث اور علمائے احناف کا قطعاً کوئی اختلاف مروی نہیں۔ ہاں، اتنا اختلاف ضرور ہے کہ علمائے احناف کے نزدیک بیجائی تین طلاقیں واقع ہو کر مغلظہ بانئہ متصور ہوتی ہے۔ اور اس صورت میں ان کے نزدیک حلالہ کے بغیر کوئی چارہ کار باقی نہیں رہتا۔ جب کہ علمائے اہل حدیث اور محققین علمائے شریعت کے نزدیک بیجائی تین طلاقیں ایک رجعی طلاق شرعاً واقع ہوتی ہے۔ اور عدت کے اندر اندر شوہر کو اپنی مطلقہ سے رجوع کر لینے کا شرعاً حق حاصل

ہوتا ہے۔ اور بعد از عدت بلا حلالہ کے دوبارہ نکاح عثماني کی اجازت ہوتی ہے۔ تاہم صورت مسؤلہ میں بالا اتفاق علماء طلاق واقع ہو چکی ہے۔ چنانچہ قرآن مجید میں ہے: **الطَّلَاقُ مَتَّانٌ** **فَإِنْ سَأَلَ بِمُغْرَبٍ أَوْ تَسْرِعَ بِإِخْسَانٍ (البقرة: 229)** (رجعی) طلاق دوہک ہیں، پھر یا بدستور بیوی کو روک رکھنا ہے یا پھر بھلائی سے اس رخصت کر دینا ہے۔،،

تفسیر ابن کثیر میں ہے:

أَيُّ إِذَا طَلَّقْتَهَا وَاحِدَةً أَوْ اثْنَيْنِ، فَأَنْتَ حُمِيءٌ فِيهَا نَادِمَةٌ عَدُّتُهَا بَاقِيَةً، بَيْنَ أَنْ تَرُدَّهَا إِلَيْكَ نَادِيًا وَإِلَّا صَلَحَ بِنَاوِ الْإِخْسَانِ إِلَيْهَا، وَبَيْنَ أَنْ تَتْرُكَهَا حَتَّى تَنْقَضِيَ عَدُّتُهَا، فَهَبْنِ مِنْكَ، (1) (تفسیر ابن کثیر ج 1 ص 272)

کہ جب تو اپنی بیوی کو ایک یا دو طلاقیں دے بیٹھے تو عدت کے اندر اندر تجھے یہ اختیار حاصل ہے کہ نیک نیتی اور بیوی کو بھلائی کے اردہ سے رجوع کر کے آباد ہو جائے۔ یا پھر اپنی مطلقہ کو اس کے حال پر چھوڑ دے کہ اس کی عدت پوری ہو جائے تاکہ وہ تجھ سے جدا ہو جائے۔

قرآن مجید کی مذکورہ بالا آیت شریفہ اور امام ابن کثیر کی تفسیر سے معلوم ہوا کہ عدت گزر جانے پر نکاح ٹوٹ جاتا ہے۔ طلاق خواہ رجعی ہو، خواہ پہلی یا دوسری طلاق ہو۔ چنانچہ قرآن میں ہے: 2- { وَالْمُطَلَّاتُ يَتَرَبُّصْنَ بِأَنْفُسِهِنَّ ثَلَاثَةَ قُرُوءٍ } [البقرة: 228]

”اور مطلقہ عورتیں حیضوں تک آپ کو ٹھہرائے رکھیں۔،، یعنی نکاح عثماني نہ کریں۔

امام ابن کثیر اس آیت کی تفسیر میں لکھتے ہیں:

بَدَأَ الْأَمْرَ مِنَ اللَّهِ سُجَّانَهُ وَتَعَالَى لِلْمُطَلَّاتِ الدُّخُولُ بَيْنَ مِنْ ذَوَاتِ الْأَقْرَاءِ، بَانَ يَتَرَبُّصْنَ بِأَنْفُسِهِنَّ ثَلَاثَةَ قُرُوءٍ، أَيُّ: بَانَ تَمَكَّثَ إِحْدَاهُنَّ بَعْدَ طَلَاقِ زَوْجِنَا لِمَا تَلَاثَةَ قُرُوءٍ؛ ثُمَّ تَتَزَوَّجُ إِنْ شَاءَتْ، (2) تفسیر ابن کثیر: ج 1 ص 229.

کہ اللہ تعالیٰ کا حکم ہے کہ شوہر دیدہ مطلقہ عورت کو تین آجانے سے پہلے کسی دوسرے آدمی کے ساتھ نکاح نہ کرے۔ معلوم ہوا طلاق کی عدت گزر جانے پر نکاح ٹوٹ جاتا ہے۔ رہا یہ سوال کہ طلاق دہندہ مسمیٰ محمد اقبال ولد میا ماہی نے زبانی طلاق ثلاثہ دی ہے۔ تو جواب یہ ہے کہ طلاق زبانی ہو یا تحریری دونوں صورتوں میں طلاق واقع ہو جاتی ہے۔ اس میں علماء باہم متفق ہیں۔ چنانچہ شیخ الکل سید نذیر حسین محدث دہلوی کے فتاویٰ میں ہے: ”واضح ہو کہ جب شوہر شریعت کے مطابق اپنی زوجہ کو طلاق دے گا۔ زبانی دے یا تحریری تو طلاق خواہ خواہ پڑ جائے گی۔ اس کی زوجہ اس کو منظور کے یا نہ کرے۔ طلاق کا واقع ہونا زوجہ کی منظوری پر موقوف نہیں۔ (فتاویٰ) نذیر ج 3 ص 73) اور اسی طرح مفتی محمد شفیع حنفی آف کر بھی بھی زبانی طلاق کے وقوع کے قائل ہیں۔ (ملاحظہ ہو فتاویٰ دارالعلوم دیوبند جلد نمبر 2 ص 658)

فیصلہ۔ صورت مسؤلہ میں سوال اہل حدیث کے نزدیک ایک رجعی طلاق واقع ہوتی ہے۔ اور احناف کے نزدیک تینوں پڑ چکی ہیں۔ تاہم اہل حدیث کے نزدیک بھی نکاح ٹوٹ چکا ہے۔ کیونکہ سوال کے مطابق مسمیٰ محمد اقبال نے اپنی بیوی مسمات رضیہ بی بی کو آج سے تقریباً 3 سال پہلے طلاق دی تھی۔ لہذا عدت گزر چکی ہے اور نکاح ٹوٹ چکا ہے۔ اس لئے مسمات رضیہ بی بی کو

شرعاً حق ہے کہ وہ نکاح کر سکتی ہے جس کی اجازت افسر مجاز سے ضروری ہے۔ مفتی کسی قانونی سقم کا ذمہ دار نہ ہوگا۔

هذا ما عندي والله اعلم بالصواب

فتاویٰ محمدیہ



مجلس البحث والدراسات
الاسلامية
محدث فتوى

ج 1 ص 795

محدث فتوى